

3

2015

ISSN-0207-4710

GÖYƏRCİN



**NƏ YAXŞI Kİ,
SKAYP VAR**

Baxıb baba-nənəmə,
Həsretdən alışıram.
Nə yaxşı ki, skype var,
Onlarla danışırım.

Dayanıq üz-üzə,
Dayanıq göz-gözə.
Ötənləri anırıq,
Söykək olur söz-sözə...

Bir kəlmə eşidən tək
Doğma ana dilində,
Mən özümü sanıram
Öz obamda, elimdə.

Deyirəm ki, ay baba,
Niyə bizə gəlmirsən? –
Axı skype da məni
Qucaqlaya bilmirsən?!

FATEHLƏ SÖHBƏT

Uzaq Amerikadan
Nəvəm məktub göndərib.
Elə bil ki, ömrümü
Gülüstana döndərib.

Yazır ki, heç bilirsən
Burda nə çox nağıl var?
Yolarını gözləyir
Yazılmamış nağıllar.

Hər ağac bir xatirə,
Hər qaya bir yazıdı.
Ay baba, Amerika
Nağıllar dünyasıdı...

Baxıb sizi anıram
Göydə aya, ulduza.
Sən ki nağıl sevensən,
Tez ol, gəl yanımıza!

– Adiləşən ömrümü,
Fateh, gülzara döndər.
Orda nağıl çoxdusa,
Bir az yaz, mənə göndər!

– Vətəni düşünəndə
Qəribliyimiz itir.
Pəncərəmin önündə
Hər gecə nağıl bitir.

Ay baba, gəl, nə olar,
Gəl, bizi gör gözünlə!
Burdakı nağılları
Yığıb apar özünlə...

SU SÜRÜŞKƏNİ

Necə gözəldi
Su sürüşkəni!
Kim fikirləşib
Bu sürüşkəni?!

Sanki çevrilir
Su köhlən ata.
Arxadan gələn
Çətin ki, çata!

Qışqırıq, gülüş
Göyə ucalır.
Hovuzun suyu
Sanki əl çalır...

Dönürəm yaydan
Sıyrılan oxa.
Hovuza çatıb,
Deyirəm: Oxxay!

Mən baş vuranda
Suya hər dəfə,
Elə bil ki, ox
Dəyir hədəfə.

**ƏVVƏL DƏRS,
SONRA MEYVƏ**

Sara balaya de ki,
Əvvəl öyrənsin dərsin,
Sonra düşüb həyətə,
Dadlı meyvələr dərsin...

SARAYA BAX

Yekə-yekə danışır,
Sən bizim Saraya bax.
Deməzsən ki, uşaqdı
Həmişə qucağında
Olmasaydı oyuncaq...

**SƏNİ ÇOX
İSTƏYİRƏM**

Sara deyir: –Ay baba,
Batma kədəre, qəmə,
Səni çox istəyirəm,
Bunu heç kimə demə!

Qollarını geniş aç,
Qaçıb gəlim qucuna.
Ancaq nənədən xəlvət
Konfet qoy ha ovcuma!

